

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং: ৫৫৭/২০১৯

### ১৯ তম অখিল ভাৰতীয় কবিয়িত্রী সন্মিলনত অংশ প্ৰহণ কৰিলে মুখ্যমন্ত্রীয়ে

কবিয়ে কবিতাৰ মাধ্যমেৰে সামাজিক সংস্কাৰ সাধনৰ চেতনা নতুন প্ৰজন্মৰ মাজলৈ নিব লাগিব : মুখ্যমন্ত্রী দিছপুৰ, ২২ নৱেম্বৰ : কবিতাৰ শব্দ আৰু ভাষা ঈশ্বৰ প্ৰদত্ত। কবিতাই মানুহৰ মনত ইতিবাচক চেতনাৰ উন্মোচন সাধন কৰিব পাৰে। সেই বাবে প্ৰতিটো যুগতে কবিতাৰ মহত্ব আছে। কবিৰ চিন্তা আৰু ভাৰনাই প্ৰকৃত পথৰ সন্ধান দিব পাৰে। সেইবাবে কবি সকলে কবিতাৰ মাধ্যমেৰে নতুন প্ৰজন্মৰ মাজত সামাজিক সংস্কাৰৰ চেতনা জগাই তুলিব লাগিব।' আজি তেজপুৰত ১৯ তম অখিল ভাৰতীয় কবিয়িত্রী সন্মিলনত মুখ্য অতিথি হিচাপে ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রী সোণোৱালে কয় যে কবিতাই সৌন্দৰ্যৰ সন্ধান কৰে। মানুহৰ মনৰ সৌন্দৰ্য সমাজ জীৱনলৈ কঢ়িয়াই সমাজখনক প্ৰাণৱন্ত কৰি তোলে। বাৰ্ডচ রাখৰ্বৰ কবিতাত থকা সৌন্দৰ্যৰ বিষয়ে উল্লেখ কৰি মুখ্যমন্ত্রীয়ে কয় যে জ্যোতি প্ৰসাদ আগৱৰালাই কবিতাৰ মাধ্যমেৰে প্ৰকৃতি বন্দনা কৰি গৈছে। কলিদাসে তেওঁৰ কবিতাৰ জৰিয়তে মানৱতা সুন্দৰ ভাবে প্ৰতিফলিত কৰিছিল। এই গৰাকী কবিয়ে ভাৰতীয় সভ্যতা, সংস্কৃতি আৰু পৰম্পৰাৰ সুন্দৰ পৰিচয় বিশ্বাসীৰ সন্মুখত দাঙি ধৰিছিল। সেইবাবে কবিয়ে মানৱতাবোধ, সমাজিক সৌন্দৰ্য, সহারস্থান ইত্যাদি সমাজ জীৱনৰ বাবে প্ৰয়োজনীয় দিশ সমূহ নতুন প্ৰজন্মৰ মাজলৈ নিয়াৰ বাবে প্ৰয়াস কৰিব লাগিব।

ভাৰতৰ বিভিন্ন ৰাজ্যৰ কবিসকলৰ সমাৱেশে প্ৰধানমন্ত্রী নৰেন্দ্ৰ মোদীৰ 'এক ভাৰত শ্ৰেষ্ঠ ভাৰত' আদৰ্শক প্ৰতিফলিত কৰিছে বুলি উল্লেখ কৰি মুখ্যমন্ত্রীয়ে কয় যে ভাৰতীয় সভ্যতা আৰু সংস্কৃতিয়ে যি শক্তি প্ৰদান কৰিছে কবি সকলে সেই শক্তি জগাই তুলিব লাগিব। ঝক্বেদৰ দিনৰে পৰা ভাৰতীয় নাৰীক শক্তি হিচাপে সন্মান দি আহিছে বুলি উল্লেখ কৰি মুখ্যমন্ত্রীয়ে কয় যে মাতৃ সকলে নতুন প্ৰজন্মক জীৱনৰ আলোকজ্ঞলুক দিশৰ সন্ধান দিবলৈ শিকাব লাগিব। মুখ্যমন্ত্রীয়ে কয় যে অন্ধ বিশ্বাস, কু-সংস্কাৰৰ লেখীয়া সামাজিক ব্যাধিৰ বিৰুদ্ধে কবিতাৰ জৰিয়তে জনসচেতনতাৰ সূচনা কৰিব লাগিব। মুখ্যমন্ত্রীয়ে কয় যে কবিয়ে মানুহৰ চিন্তাক শক্তিশালী কৰিব লাগে। মুখ্যমন্ত্রীয়ে লগতে কয় যে ভাৰতৰ্বৰ্ষৰ যি আধ্যাত্মিক সাংস্কৃতিক আৰু শক্তিশালী ঐতিহ্য আছে তাক কবিতাৰ মাধ্যমেৰে প্ৰকাশ কৰিব লাগিব। তেজপুৰৰ দৰে সাংস্কৃতিক আৰু বৌদ্ধিক ভাবে শক্তিশালী এখন চহৰত দেশৰ ভিন্ন প্ৰান্তৰ মহিলা কবি সকলৰ আগমনে সম্প্ৰীতিৰ এক বাৰ্তা দিছে। ইয়াত অংশ লোৱা কবি সকলে যাতে অসমৰ অপৰাপ সৌন্দৰ্য উপভোগ কৰি এক শক্তিশালী বাৰ্তা লৈ যাব পাৰে তাৰ বাবে উদ্যোগ্তা সকলক আহুন জনায়।

ড° চাৰু চহৰীয়াই আদৰণি ভাষণ প্ৰদান কৰা এই অনুষ্ঠানত এ আই পি চিৰ প্ৰতিষ্ঠাপক ড° লাৰি আজাদে ভাষণ প্ৰদান কৰে। অনুষ্ঠানত বিধায়ক সকল ক্ৰমে অশোক সিংহাল, ৰাজেন বৰঠাকুৰ, গণেশ লিমু, জ্যোতি চিৱনৰ অধ্যক্ষ পৰিত্ব মাৰ্ঘেৰিটা, আমট্ৰ'নৰ উপাধ্যক্ষ ঋতু বৰন শৰ্মা প্ৰমুখ্যে বিভিন্ন ৰাজ্যৰ পৰা অহা মহিলা কবি সকল উপস্থিত থাকে।

আজিৰ এই অনুষ্ঠানতে কেইবাগৰাকী মহিলা কবিক মুখ্যমন্ত্রীয়ে সন্মান প্ৰদান কৰে।